

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....6:04
סוף זמן קר"ש.....9:17
מוצש"ק.....7:33
שיעורים כסדרן
בבלי.....פסחים ק"ד
ירושלמי.....בבא בתרא כ'
תוספתא.....גיטין פרק ד'

שנה 3, גליון 5 (105)

פרשת לך, ח' חשוון, שנת תשע"ד לפ"ק

שיחות מוהרא"ש

~ א גוטער מענטש ~

יעדער איד האט אין זיך די מדה פון גוטסקייט, צו זיין א גוטער מענטש, צו טוהן טובות פאר אנדערע מענטשן, און אזוי דארף עס טאקע צו זיין, אבער מען דארף זעהן זיך נישט צו לאזן פונעם יצר הרע וואס זוכט אריין צו ברענגן אינעם מענטש א שלעכטקייט, צו זיין שלעכט צו מענטשן, און זיך צו פירן מיט עצות צו אנדערע מענטשן.

דער אמת איז אז א גוטער מענטש טוט טובות פאר זיך אליין, און פארקערט א שלעכטער מענטש טוט זיך אליין אפ, ווייל א מענטש וואס איז א גוטער האבן אים מענטשן ליב, יעדער וויל זיין גוט מיט אים, און ווען ער וועט זיך געפינען אין א צייט פון נויט, וועלן אים אנדערע מענטשן וועלן העלפן, און פארקערט א שלעכטער מענטש, אפילו אויף די מינוט גייט אים גוט, ער דארף נישט צוקומען צו קיינעם און ער קוקט אראפ אויף יעדן און ער וויל נישט העלפן א צווייטן, אבער ווען עס וועט קומען א צייט וואס ער וועט זיין אין א צרה, דאן וועט קיינער אים נישט וועלן העלפן, קיינער וועט ניטאמאל קוקן אויף זיין זייט, און דאן וועט ער שפירן אויף די אייגענע הויט, וואס עס מיינט שלעכטקייט.

דערפאר דארף זיך א מענטש צוגעוואוינען צו זיין א גוטער מענטש, צו צוברעכן די שלעכטע מדות, צו טוהן טובות און ארויסהעלפן אנדערע מענטשן, ביז ער וועט ווערן באמת א גוטער מענטש.

אן קיין חשבונות

די שלמות פון א גוטער מענטש איז ווען ער איז א גוטער בטבע, דאס מיינט אז ער טוט גוטס ווייל ער איז א גוטער מענטש,

המשך בדף ב

פרשת השבוע

וַיֹּאמֶר ה' לְאַבְרָם לְךָ לֵךְ מֵאֶרֶץ כְּנָעַן וּמְזוֹלָתְךָ וּמִבֵּית אַבְיָן אֶל הָאָרֶץ אֲשֶׁר אָרָאךְ, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן ח"ב, הקדמה) אויפן פסוק (יחזקאל לג) אַחַד הָיָה אַבְרָהָם - אַבְרָהָם איז געווען איינער אליין, זאגט דער רבי אז אַבְרָהָם אָבינו האָט געדינט דעם אייבערשטער מיט דעם אז ער האָט געוואוסט אז ער איז איינער אליינס אויף דער וועלט, און ער האָט זיך נישט ציטוהן געמאכט פון מענטשן וואס האבן אים געשטערמט, פון זיין טאמע תרה, און פון אנדערע מענטשן וואס האבן אים געשטערמט, נאר ער האָט זיך פארגעשטעלט אזוי ווי ער איז די איינציגסטער מענטש אויף דער וועלט. זאגט דער רבי, אז אזוי דארף טוהן יעדער איד וואס וויל דינען דעם אייבערשטן, אז ער זאל נישט קוקן אויף קיינעם וואס שטערמט אים, ווי למשל זיין טאמע, מאמע, שווער, ווייב, קינדער, אדער אנדערע מענטשן, נאר ער זאל זיך פארשטעלן ווי ער איז אליינס אויף דער וועלט.

זאגט מוהרא"ש שליט"א: דאס איז פשט אין פסוק, דער אייבערשטער זאגט פאר אַבְרָהָם לְךָ לֵךְ - גיי צו דיר, זאלסט טראכטן נאר פון דיר, און קוק נישט אויף קיינעם וואס וויל דיר שטערן פון דינען דעם אייבערשטן. סיי מארצך - פון מענטשן פון דיין סביבה, סיי ומזולתך - פון דינע קרובים און משפחה, סיי ומבית אביך, זאלסט נאר אנטלויפן אל הארץ אשך אראך - ארץ גייט ארויף אויף אמונה, אנטלויף נאר צום אייבערשטן טראכט נאר ווי אזוי דו קענסט דינען דעם אייבערשטן.

(זאת התורה לך ב)

וְגַם לְלוֹמַם הַהוֹלֵךְ אֶת אַבְרָם הָיָה צִאֵן וּבְקָר וְאֵהָלִים, זאגט רש"י, וואס האָט געמאכט אז לומם זאל האָבן אלעס גוטס? ווייל ער איז גענאנגען מיט אַבְרָהָם אָבינו.

מוהרא"ש שליט"א איז מסביר דעם פסוק לויט ווי דער רבי זאגט (ספר המדות צדיק, לג) "אין זכות פונעם צדיק האבן זיינע חסידים פרנסה", נאך זאגט דער רבי (חיי מוהר"ן רע"א) "ווער עס איז מקורב צו מיד, אפילו ער פירט זיך נישט אויף ווי עס דארף צו זיין, אבער דאס אליינס אז ער דרייט

המשך בדף ב

פְּרִשְׁת הַשְּׁבוּעַ

יֵדְךָ צוֹוִישָׁן עֲרֻלְכֶּע אִידוֹ, הֶעֱלַפְט אִים שׁוִין אוֹיְךְ זִיעֵר
 שְׁמֵאַרְק, און מִיט די צײַט וועט ער אויך ווערן אן עֲרֻלְכֶּע
 אִיד", נאך זאגט דער רבי (ליקוטי מוהר"ן ח"א קכ"ט) אז ווען
 אײַנער גלײַבט אײַנעם צדיק אפילו ער איז גארנישט מקבל
 פונעם צדיק, אבער מיט דעם אלײַנס וואס ער גלײַבט אײַנעם
 צדיק ווערט אויפגעגעבן זײַן שְׁלֵעכְטָס און ער ווערט א צדיק.
 דאס איז פֿשט אין פֿסוק, דער זוהר הק' זאגט (לך פ:): אז
 "לזמ" איז א לשון פון "למותא" - פארשאלטן, זאגט דער
 פֿסוק וְגַם לְלֹזֵם - אויך א געשאלטענע מענטש, א מענטש
 וואס איז זײַער ווייט פונעם אײַבערשטן, ההולך עם אכרם
 - אויב גײַט ער מיטן צדיק, הִנֵּה צֵאן וּבְקֶר וְאֶהְלִים - וועט
 ער צום סוף האבן גרויס עשירות ברוחניות וּבְגִשְׁמִיּוֹת, ווייל
 ווער עס דרייט זיך בײַ א צדיק וועט צום סוף ווערן אן
 עֲרֻלְכֶּע איד און האבן גרויס שפע ברוחניות וּבְגִשְׁמִיּוֹת.

(ואת התורה לך ז)

וְאִנְשֵׁי סְדוֹם רָעִים וְחַטָּאִים לֵה' מְאֹד - מוהר"א ש
 שְׁלִיט"א איז מסביר דעם פֿסוק לײַט ווי דער רבי זאגט (ליקוטי
 מוהר"ן ח"ב ז) דער עיקר פון א מענטש איז דער דעת, דאס
 מײַנט צו וויסן פונעם אײַבערשטן, ווי עס שטייט אין פֿסוק
 (דברים ד) אַתָּה הִרְאִיתָ לְדַעַת בִּי ה' הוּא הָאֱלֹקִים, און א
 מענטש וואס טראכט נישט פונעם אײַבערשטן איז בכלל
 נישט קײַן מענטש נאר א חי' וואס זעהט אויס ווי א מענטש,
 און מען בארף זיך פון אזא מענטש זײַער הימל, ווייל ער קען
 שערדיגן.

און דאס זעהט מען בחוש, אז עס איז דא מענטשן וואס
 טוען רשעות לשם רשעות, אן קײַן שום מעם, און די
 גרעסטע צרה איז, אז זײַ זאגן אז זײַ טוען עס לשם שמים,
 נאר פארן אײַבערשטן וועגן, אזוי ווי דער רבי זאגט (ליקוטי
 מוהר"ן ח"א, א) אז דער יצר הרע מאכט עבירות פאר מצות,
 ער רעדט צו א מענטש צו טוהן אן עבירה, און ער רעדט
 אים נאך אײַן אז עס איז א מצוה.

דאס איז פֿשט אין פֿסוק: וְאִנְשֵׁי סְדוֹם רָעִים וְחַטָּאִים - זײַ
 זענען געווען גרוסע רשעים, אבער לה' מאד - נאר פארן
 אײַבערשטן וועגן, נאר לשם שמים, און פון זײַ בארף מען
 זיך די מערסטע הימל.

(ואת התורה לך ח)

שיחות מוהר"א ש"ש

און נישט ווייל ער האט חשבונות אז ער וועט צוריק
 באקומען דערפאר טובות פון אנדערע מענטשן. אײַנער
 וואס טוט טובות און ער ווארט צוריק צו באקומען א
 טובה דערפאר, אדער אפילו ער ווארט נאר אז יענער זאל
 אים דאנקבאר זײַן און זיך באדאנקען פאר די טובה וואס
 ער האט באקומען, אזא מענטש וועט זײַער אסאך מאל
 ווערן אנטוישט, ווייל געווענליך מענטשן וואס באקומען
 א טובה נעמען דאס אן אז עס קומט אזוי, און זײַ כאפן
 נישט אז זײַ דארפן זיך באדאנקען פאר די טובה וואס זײַ
 האבן באקומען, אבער אײַנער וואס איז א גוטער מענטש
 בטבע, ער האט זיך צוגעוואוינט צו זײַן א גוטער און צו
 טוהן טובות, אזא אײַנער וועט העלפן א צווייטן בלויז
 דערפאר ווייל ער וויל העלפן מענטשן, און נישט ווייל ער
 ווארט עפעס צוריק צו באקומען דערפאר.

און עס קען נאך גײַן אסאך מער, עס איז דא אמאל
 ווען מען איז זיך מוסר נפש צו העלפן און צו טוהן טובות
 פאר א מענטש, און אנשטאט זאגן יישר פח און זיך
 באדאנקען, טוט גאר יענער צוריק שלעכטס. עס איז
 טאקע זײַער מאדנע ווי אזוי דאס איז מעגליך, אבער
 ליידער איז דער פאקט אזוי אז עס זענען דא מענטשן
 וואס טוען צוריק שלעכטס פאר אײַנעם וואס האט מיט
 זײַ געטוהן חסד.

מען קען דאס פארשטיין ווי אזוי עס ארבעט, ובפרט
 ווען אײַנער האט באקומען גאר א גרויסע טובה פון א
 צווייטן, און ער פילט אז ער מוז אים ממש באצאלן מיטן
 גאנצן הארץ און נשמה, און אזוי ווי ער קען דאס נישט
 באווייזן, הײַבן אן אריינצוקומען מחשבות בײַ אים אז די
 טובה איז בכלל נישט געווען אזא גרויסע טובה, און ער
 הײַבט זיך אן דערמאנען אז אמאל האט אים יענער אויך
 שלעכטס געטוהן, ביז ער הײַבט שוין אן פײַנט צו האבן
 דעם בעל טובה, און ער וויל אים גאר צוריק טוהן
 שלעכטס. דאס איז זיכער נישט קײַן בארעכטיגונג אזוי צו
 טוהן, נאר בלויז צו פארשטיין ווי אזוי עס איז מעגליך
 אזא זאך.

מען דערציילט אז עס איז אמאל געקומען א איד צו א
 גרויסע רבי און אים געבעטן א טובה, דער רבי האט זיך
 אריינגעלייגט אין די זאך און ארויסגעהאלפן דעם איד
 בלב ונפש, ווען די זאך איז שוין געווארן מסודר האט דער
 רבי געזאגט פארן איד אז ער זאל נאך ווארטן א מינוט,
 און דער רבי האט ארויס גענומען פון טאש דריי קליינע
 שטיינער און עס געגעבן פארן איד... ווען דער רבי האט
 געזעהן ווי דער איד וואונדערט זיך וואס דא גײַט פאר,
 האט ער אים מסביר געווען, "איך האב דיר געטוהן א
 גרויסע טובה, און איך ווייס אז לכאורה וועסטו מיר
 שפעטער צוריק ווארפן שטיינער, דערפאר געב איך דיר
 נאר קליינע שטיינער, אז דו זאלסט כאטש ווארפן נאר
 דאס..."

אבער אײַנער וואס איז א גוטער מענטש, ער וועט
 נישט קוקן אויף די אלע זאכן, נאר ער וועט ווייטער טוהן
 טובות פאר מענטשן, און דער אײַבערשטער ווייסט און
 זעהט די גוטע זאכן וואס א מענטש טוט, און ער וועט
 זיכער צוריק באצאלן אלעס גוטס פאר דעם מענטש.

נישט אויף יענעם חשבון

מען זאגט אז פארוואס האט דער אות "צ" באקומען

המשך בדף ג

שיחות מוהרא"ש

אזא שיינעם נאמען "צדיק"? ווייל ער בייגט זיך איין און ער טראגט א "יוד" אויף זיין פלייצע. אבער לויט דעם ווערט שווער פארוואס האט דער "אלף" נישט באקומען אזא שיינעם נאמען, ער טראגט דאך אויף א "יוד" אויף זיין פלייצע? נאר דער אלף אין די זעלבע צייט וואס ער טראגט א איד אויף זיין פלייצע טרעט ער אבער אויף א צווייטן איד... ווען מען וויל טוהן חסד און העלפן מענטשן, דארף מען אבער זעהן אז מען זאל נישט אין די זעלבע צייט טרעטן אויף אנדערע מענטשן. ביים אייבערשטן שטייט (תהלים קמ"ה) טוב ה' לכל, דער אייבערשטער איז גוט צו "יעדן" אין די זעלבע צייט, און דאס דארף א איד פרוברין נאכצומאכן.

חסד דארף זיך אנהייבן אינדערהיים, צו העלפן די ווייב און די קינדער, און אריינברענגען די מדה פון גוטסקייט אין שטוב, די עלטערן זאלן זיך העלפן איינער דעם צווייטן פרייליכערהייט, און די קינדער זאלן זיך העלפן, עס זאל הערשן אין שטוב אן אטמאספער פון ליבשאפט, און נישט פארקערט צו זוכן צו טשעפענען איינער דעם צווייטן.

און די זעלבע ווען מען טוט חסד אויפן גאס טאר דאס נישט גיין אויפן חשבון פון די בגי בית, די ערשטע און וויכטיגסטע דארף א מענטש ארויסהעלפן אינדערהיים, און דערנאך זוכן צו טוהן חסד אינדרויסן. וואויל איז דעם וואס נעמט אין זיך אריין די מדה פון גוטסקייט, וועט ער האבן א גליקליך לעבן און א זיסע לעבן אויף די וועלט און אויף יענע וועלט.

(שיחות מוהרא"ש חלק ב' וחלק ו' ערך טובה, חלק ד' ערך טוב)

בית הינוך לבנות "בית פיגא"

בנשיאות כ"ק מוהרא"ש שליט"א

סימן טוב ומזל טוב

מיר וואונטשן א הארציגע מזל טוב פאר

מרת היילפרין תחי'

טיטשטער אין "בית פיגא"

צו די געבורט פון א אינגל למזל טוב

דער אייבערשטער זאל העלפן אז די זכות פון ארויסהעלפן די הייליגע מוסדות מיט אזא איבערגעגעבנקייט זאל אייך ביישטיין אז איר זאלט זעהן אסאך אידיש נחת פון דעם קינד, בני ברוכי, חיי ארוכי, וסייעתא

דשמיא, אמון

דריי זאכן צו האבן א גליקליך לעבן

שלום וברכה אל תחתך... גרו יאיר
איך האב דערהאלטן דיין לאנגען בריוו.

מיין צייט איז זייער געענטיג וכו', פונדעסטוועגן וועל איך דיר שרייבן אפאר שורות. דעם שבת איז געווען ביי מיר אין שול צוויי חתנים, און מען האט געמאכט פאר זיי שבע ברכות, האב איך זיי געזאגט וואס איך זאג יעדן חתן, אויב דו וועסט איינהאלטן די דריי זאכן דיין גאנץ לעבן, וועסטו האבן א גליקליך לעבן, און עס וועט דיר גארנישט פעלן.

מנין ברענגט דבר שבמנין

א. זאלסט שטענדיג מקפיד זיין דאווענען אלע דריי תפילות שחרית מנחה מעריב מיט מנין, וועסטו האבן א דבר שבמנין, דאס וועט דיר ברענגען פרנסה, ווארום עס איז א גרויסער זאך צו דאווענען מיט מנין, מען ציעט אויף זיך ארויף די השגחה פון דעם בורא כל עולמים, ווי די חז"ל זאגן (ברכות ו) כל הרגיל לבא לבית הכנסת ולא בא יום אחד הקדוש ברוך הוא משאיל בו; דאס הייסט אז איינער איז צוגעוואוינט צו דאווענען יעדן טאג די דריי תפילות אין שול, און ער פארפעלט איין טאג, פרעגט שוין דער בורא כל עולמים, וואו איז ער? פארוואס איז ער היינט נישט געקומען אין שול? זעהט מען אז עס לוינט זיך צו דאווענען מיט מנין אז דער בורא כל עולמים זאל שטענדיג כביכול קוקן אויף אים.

דעם טאג וועט ער נישט זינדיגן

ב. זאלסט יעדן טאג לערנען חומש רש"י מיטן תרגום פון די וואקעדיגע סדרה, דאס הייסט, על פי שולחן ערוך (אורח חיים סימן רפ"ה סעיף ג) קען מען שוין אנהייבן מעביר סדרה זיין פון זונטאג, מיום ראשון ואילף נקרא עם הציבור, און אזוי וועסטו זיכער זיין אז יעדע וואך וועסטו מעביר סדרה זיין, וואס דאס איז א סגולה אויף אריכות ימים, ווי די חז"ל זאגן (ברכות ה) לעולם ישלים אדם פרשיותיו עם הצבור שנים מקרא ואחד תרגום, שכל המשלים פרשיותיו עם הצבור מאריכין לו ימיו ושנותיו; און צדיקים האבן געזאגט דאס מעביר סדרה זיין יעדע וואך מיט לערנען רש"י הקדוש איז א סגולה אויף יראת שמים, ווי דער מחבר זאגט (שולחן אורח חיים סימן רפ"ה סעיף ב) אם למד הפרשה בפירוש רש"י חשוב כמו תרגום, וירא שמים יקרא תרגום וגם פירוש רש"י; און דער הייליגער רבי ישכר דוב מבבלזא ז"ע האט געזאגט, יעדן טאג וואס א איד לערנט חומש מיט רש"י איז ער מוכבט אז דעם טאג וועט ער נישט זינדיגן.

וויילסט ווערן רייד?

ג. זאלסט זיך צוגעוואוינען בענטשן ברכת המזון אין סידור דייקא, קיינמאל נישט בענטשן אויסענווייניג, דאס איז א סגולה אויף עשירות, אז א מענטש וויל ווערן רייד, זאל ער שטענדיג בענטשן אין א סידור.

איבערדעם זאג איך דיר אויכעט די דריי זאכן, דו זאלסט זיין אין דעם זייער זייער שטארק, דער עיקר זאלסט אסאך בעטן דעם בורא כל עולמים דאס דו זאלסט זיין א צופרידענער מענטש, וועסטו האבן גאר א גליקליך לעבן, און דו וועסט האבן א זעלטענעם שלום בית, ווארום אלע פראבלעמען וואס א מענטש האט, נעמט זיך ווייל ער איז נישט צופרידן, שטענדיג קוקט ער אויף יענעם וכו', עס דאכט זיך אים אז יענעם גייט בעסער פון אים וכו', יענער האט צוגעטראפן בעסער פון אים וכו', יענער איז מער מוצלח פון אים וכו', דעם פלאץ וואו איך בין איז נישט גוט וכו', ווען איך זאל זיין אין אן אנדערע פלאץ וואלט מיר בעסער געווען וכו', דער מענטש איז נישט קיין צופרידענער מענטש, און וואו דו וועסט אים נאר נישט לייגן וועט אים זיין ביטער, און שטענדיג וועט ער טרעפן חסרונות אין זיין ווייב וכו' וכו', און אזוי וועט זיך דער שלום בית אנהייבן צו וואקלען רחמנא ליצלן.

א קבורה וואס הייסט "דארטן"...

איך האב זיך געשטעלט אויף א מאמר חז"ל (שבת פח), "ויתצבו בתחתית הקבר", אמר רב אבדימי בר חמא בר חסא, מלמד שפפה הקדוש ברוך הוא עליהם את הקבר פגיגית ואמר להם, אם אתם מקבלים התורה מוטב ואם לאו שם תהא קבורתכם; שטעלט זיך אוועק א קשיא, וואס איז דער לשון "שם תהא קבורתכם"? עס האט געדארפט שטיין "פה תהא קבורתכם", ווארום כביכול דער בורא כל עולמים האט אויפגעהויבן א בארג און ער האט געזאגט, וועט עטץ מקבל זיין די תורה איז גוט, אז נישט וועט עטץ דא באגראבן ווערן, אזוי דארף שטיין, וואס איז דער לשון "שם תהא קבורתכם"? וואס איז דער "דארטן"? נאר דער תירוץ איז אז עס

המשך בדף ד

דריי זאכן צו האבן א גליקליך לעבן

המטח

איז דא א קבורה וואס עס הייסט "דארטן", אז א מענטש לערנט נישט קיין תורה איז אים זייער ביטער.

ער איז נאך א יונג יונגל אין חדר און ער האלט נישט ביים לערנען, קומט ער אלעמאל צום טאטן, "טאטי, דער חדר איז נישט גוט פאר מיר, איך וויל גיין אין אן אנדערע חדר!" וכו', דער טאטע לייגט אים אריין אין אן אנדערע חדר וכו', אזוי ווי ער איז נישט קיין צופרידן קינד, קומט ער וידער צום טאטן, "טאטי, דער חדר איז נישט גוט, מען טשעפעט מיר!" דער טאטע לייגט אים אריין אין אן אנדערע חדר וכו'.

און אזוי איז א בחור אין ישיבה קטנה, אז ער האלט נישט ביים לערנען, ווארפט ער זיך פון איין ישיבה קטנה צו אן אנדערע, ביי יעדע ישיבה קטנה האט ער אן אנדערע טענה, עס איז נישט גוט פאר אים, און אזוי א דערנאכסטער בחור ווען ער לערנט נישט איז ער נישט צופרידן, ווארפט ער זיך פון איין ישיבה צום אנדערן, "דארטן איז גוט" וכו', "דארטן איז בעסער" וכו', אלעמאל זוכט ער א נייע ישיבה וואס עס דאכט זיך אים עס וועט אים זיין בעסער.

און אזוי איז נאך די חתונה, ער דארף גיין אין כולל, זיצט אפ א שטיקל צייט וכו', אויב ער האלט נישט ביים לערנען, איז ער נישט קיין צופרידענער אינגערמאן, זאגט ער, "דארטן איז א בעסערן כולל" וכו', גייט ער דארטן אריין וכו', און ער איז ווייטער נישט צופרידן, דא הערט ער אז עס איז דא א כולל פוקר גייט ער דארטן אריין, אז ער איז נישט צופרידן, הערט ער אז עס איז דא א כולל ערב גייט ער דארטן אריין וכו' וכו'.

הפולל אז איינער האלט נישט ביים לערנען די תורה, אויף אים זאגט דער בורא כל עולמים, "שם תהא קבורתכם!" עס איז דא א קבורה וואס עס הייסט "שם", "דארטן", נעבעך, ער טרעפט זיך נישט דאס ארט, וואו דו וועסט אים לייגן איז אים נישט גוט; מה שאין כן איינער איז מקבל די תורה און ער האט ליב צו לערנען די תורה הקדושה, ובפטר אז ער לערנט כפי די סדר דרך הלימוד פון דעם הייליגן רבי'ן (ענין שיחות הר"ן סימן ע"ו), ער לערנט פסדן משניות, גמרא, וכו', וכו', ער האט א מורא דיגן חשק צו לערנען, דעם איז שטענדיג גוט, און וואו מען לייגט אים איז ער צופרידן, עס אינטרעסירט אים גאנצלישט נאר די תורה הקדושה, און וואו ער גייט און וואו ער שטייט האט ער מיט זיך א חומש, אדער א משניות, אדער א גמרא, אדער א שולחן ערוך, וכו', וכו', און ער לערנט, און ער איז זייער צופרידן, אזא אינגערמאן איז שטענדיג פרייליך, און ער מאכט פרייליך זיין ווייב, ער לעבט א זיס גליקליך לעבן, און די שכינה רוהט ביי אים.

און האף אז דו וועסט אריינגעמען די ווערטער אין זיין הארץ, וועסטו האבן א גליקליך לעבן.

(אשר בנחל באדיש חלק ג' מכתב שני'ח)

נייעס אינערהאלב מוסדותינו הק'

ישיבה קטנה אויסגעברייטערט צום נייעם יאר

צום נייעם יאר האבן זיך איינגעשריבן א גרעסערע צאל אינגערע בחורים אין ישיבה קטנה.

לכבוד דעם האט דער ראש ישיבה אנגעהויבן א פרישע שיעור יעדן טאג פארטאגס פארן דאווענען, א שיעור ספעציעל פאר די ישיבה קטנה בחורים.

און מיטן אייבערשטנס הילף איז דאס געקרוינט געווארן מיט א געוואלדיגע הצלחה, די עלטערן מיט די בחורים צוגלייך זענען גאר שטארק צופרידן, און די בחורים גייען אהיים אנגעפילט מיט תורה ועבודה ויראת שמים.

דאס איז אויסער די צוויי געווענליכע שיעורים פונעם ראש ישיבה, איינס פארמיטאג אין גפ"ת, און די צווייטע נאכמיטאג א שיעור אינעם רבינס ספרים, געפלאכטן מיט דברי חיזוק והדרכה, לדעת את המעשה אשר יעשון.

שירו לה' שיעור חדש!

שהשמה במעונם

עלי' לתורה של החתן נחום ברילל הי"ו

בבית המדרש תורת משה

4314 20th Ave.

החתונה ביום ג' באולם עקשטיין - קרית יואל

עלי' לתורה של החתן לייבי ראטטענבערג הי"ו

בבית המדרש אוהל מרדכי טאהש

34 Satmar Dr.

החתונה ביום א' באולם בית רחל פאראדייס - קרית יואל

שלום זכר של בן מו"ה מרדכי אהרן היילפרין הי"ו

בבית המי

236 Classon Ave. #2F

וואך נאכט אור ליום ג' בבית הג"ל

הברית ביום ג' בביהמ"ד תפארת משה 1415 55th St.

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com



5014 16th Ave Suite 134
Brooklyn, NY 11204

סימן טוב ומזל טוב

מיר וואונטשן א הארציגע מזל טוב פאר מו"ה מרדכי אהרן היילפרין הי"ו צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

סימן טוב ומזל טוב

מיר וואונטשן א הארציגע מזל טוב פאר החתן יצחק אייזיק ווייס נ"י תלמיד ישיבתנו הק' צו זיין שמחת תנאים למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישירים ומבורכים, אמן.

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com